

TE TAMAITI O AWHEREKA.

(THE AFRICAN BOY).

TE hokinga mai o tetahi o a te Atua pononga i te Rawhiti, ka korero mai ia mo tetahi tamaiti o Awhereka i tahaeitia mai i tona kainga, a, kua whakaponoungatia ki tetahi Etipiana. Muri iho, ka hokona atu ia e tona rangatira, ki tona teina, he Kopata, e noho ana i Ihipa whakarunga.

E ki ana nga Kopata, he uri ratou no nga Etipiana o namata, a, ko te rangatira hou o te tamaiti e kua ana he karaitiana. E ki ana nga Mahometa, no ratou nga tangata pononga katoa o Awhereka, no te mea, no ratou a Awhereka. I te kore kai whakaako, ka tupu matapo tenei tamaiti.

I tetahi ra, ka mea atu tetahi wahine Mahometa ki a ia, "He aha koe te noho puku ai te ra Ramatana?"

Ka ki atu ia "He aha tena?"

Katahi te wahine ra ka whakamarama i a ia i te tikanga, me te mea atu, ki te kore ia e whakamana i taua ra ka haere ia i roto i nga karaitiana ki te reinga.

He kupu whakamataku tenei, a, ka mea ia, "heoi ra, ka tapu i a au tenei ra a ka Mahometa ahau," a, rito tonu i a ia taua kupu, aru ana ia i nga ako a Mahometa ki ana akonga.

Ka taka nga tau, ka ohooho te himungaro o te tamaiti, oma atu ana i tona rangatira, a, ka whai mahi ano ia ki te whare o tetahi e kua ana he Karaitiana. Ka taka he ra ka tae mai tetahi kai whakatangitangi waiata hoki; ana waiata, he waiata whakapai, Karaitiana. Ka rongo tenei tamaiti matapo i te ingoa o Ihu. Reka rawa ki tona ngakau taua ingoa, me ous taringa ki aua waiata.

Whakarongo tonu te tamaiti ki nga kupu o te waiata a te kai whakatangi.

Koia nei, "He mahia nga iwi e ki ana na Mahometa te whakapono tika, a, ko ia te tino poropiti; otira ko matou e mea ana, ko Ihu te Tama a te Atua. E ono rau ona tau i whanan ai ia ki mua atu o nga tau o Mahometa; Na konei, nona te whakapono tuatahi me te tika.

Heoi nei ta tenei tamaiti i rongo ai mo Ihu, otira, kua whakaohokia e te Atua ki enei kupu, he minakanaka ki roto ki tona ngakau, kia mohio ia ki tera ingoa reka. Kahore i rahi ta tenei tamaiti rongonga ki nga korero o te Atua mo Tona Tama to tatou Ariki a Ihu Karaiti i taua ra. Otira kahore he kai whakaora o te Mahometa whakapono, a, kahore rawa i tatu i rangimarie tona ngakau, he arahi na te Atua i a ia ki tera i mea nei "Haere mai ki Au, a, maku koutou e whakaokioki."

Ka whakaaroaro ia ki nga kupu whakatika o te waiata, mo te rongo pai o Ihu, a, ka oho ki roto i a ia te hiahia nui, te taea te peli, kia whakaakona ia. Whaki tonu atu ia ki tona rangatira, me te tono atu kia akona ia ki te whakapono Karaitiana. Otira he karaitiana ingoa kua ia. Hoki ana ia ki tona rangatira tuatahi, a, pera tonu. I tenei wa ka rongo ia ki tetahi tangata nui, e meingatia ana he Pihopa, he kai whakaako i te whakapono Karaitiana; a, ka mea taua tamaiti, "katahi ka hopukia, e ahau tenei mea.

Ka oma ia ka whakarere ano i tona rangatira, a, tae atu ana ki te whare o te Pihopa. Tango tonu mai tera, a ka mea atu ia, kia whakaakona ia ki a Ihu ta te Atua Tama, i waiataria nei, e te tangata whakatangi waiata.

Ka mea te Pihopa kia hia ake ano nga ra ka kite ano ia i a ia, a, me noho ia ki tona whare. Ki taua tamaiti, he ra roa rawa aua ra. Taka mai he ra, ka rongo ia ki te hiahia o te Pihopa kia haere atu ia, a, ka taupatupatu te tau o tona ate.